

प्रेषक,

डा० उमाकान्त पंवार,  
सचिव,  
उत्तराखण्ड शासन।

सेवा में,

निदेशक,  
संस्कृति निदेशालय,  
उत्तराखण्ड देहरादून।

37/1-1

संस्कृति, पर्यटन एवं खेलकूद अनुभाग

देहरादून: दिनांक: 21 जुलाई 2014

विषय: जनपद चम्पावत में अवस्थित सांस्कृतिक स्थलों के संरक्षण के कार्यों हेतु गठित कारपस फण्ड के संचालन हेतु दिशा निर्देश।

महोदय,

उपरोक्त विषयक शासनादेश संख्या-128 / VI / 2014-71(17)2014 TC दिनांक 04 मार्च 2014 के अनुक्रम में तथा आपके पत्र संख्या-567 / सं०नि०उ० / दो-3 / 2014-15 दिनांक 18 जून 2014 के क्रम में मुझे यह कहने का निदेश हुआ है कि जनपद चम्पावत में अवस्थित सांस्कृतिक स्थलों के संरक्षण के कार्यों हेतु ₹ 2.00 करोड़ (₹ दो करोड़) की धनराशि के गठित कारपस फण्ड का संचालन निम्नलिखित दिशा-निर्देशों के अनुसार किये जाने की श्री राज्यपाल महोदय सहर्ष स्वीकृति प्रदान करते हैं:-

1. जनपद चम्पावत में अवस्थित छः सांस्कृतिक स्थलों यथा-पूर्णागिरी मन्दिर, गोरखनाथ मन्दिर, गोरलचौड़, व्यानधुरा, देवीधुरा मन्दिर तथा बाणासुर का किला के संरक्षण के कार्यों हेतु ₹ 2.00 करोड़ (₹ दो करोड़) की धनराशि के गठित कारपस फण्ड से प्राप्त ब्याज की धनराशि से इन सांस्कृतिक एवं धार्मिक स्थलों के संरक्षण की कार्यवाही की जायेगी।
2. कारपस फण्ड की धनराशि निदेशक, संस्कृति निदेशालय, उत्तराखण्ड, देहरादून के नाम से भारतीय स्टेट बैंक, मुख्य शाखा, देहरादून में सावधि जमा के रूप में जमा की जायेगी।
3. सावधि के रूप में जमा धनराशि से प्रतिवर्ष प्राप्त ब्याज की धनराशि से उक्त सांस्कृतिक / धार्मिक स्थलों का रख-रखाव एवं सौन्दर्यीकरण कर संरक्षण किया जायेगा तथा इन स्थलों में धार्मिक एवं पर्यटन की दृष्टि से लगने वाले मेलों/उत्सवों हेतु विकास कार्य करवाये जायेंगे।
- 3- उक्त कार्यों को कराये जाने हेतु जिलाधिकारी, चम्पावत की अध्यक्षता में निम्नानुसार समिति का गठन किया जायेगा।

1- जिलाधिकारी, चम्पावत

- अध्यक्ष

2- सम्बन्धित तहसील के उपजिलाधिकारी

- सदस्य सचिव

3- जिलाधिकारी द्वारा नामित कार्यदायी संस्था के अधिशासी अभियन्ता

- सदस्य



- |   |   |       |
|---|---|-------|
| 4- क्षेत्रीय पुरातत्व अधिकारी, अल्मोड़ा                 | - | सदस्य |
| 5- जिला पर्यटन विकास/पर्यटन अधिकारी                     | - | सदस्य |
| 6- सम्बन्धित क्षेत्र के स्थानीय निकाय के अध्यक्ष        | - | सदस्य |
| 7- सम्बन्धित स्थल/मन्दिर/मेला समिति के अध्यक्ष          | - | सदस्य |
| 8- जिलाधिकारी/अध्यक्ष द्वारा आवश्यकतानुसार नामित सदस्य। |   |       |

- 4- जिलाधिकारी, चम्पावत द्वारा उपरोक्त स्थलों/मन्दिरों का प्राथमिकता के आधार पर उपजिलाधिकारी, क्षेत्रीय पुरातत्व अधिकारी, एवं जिला पर्यटन अधिकारी तथा कार्यदायी संस्था के द्वारा निरीक्षण करवा कर, आवश्यकतानुसार कार्यों को चिन्हित कराया जायेगा। तदुपरान्त अध्यक्ष/समिति के समक्ष प्रस्ताव प्रस्तुत कर, किये जाने वाले कार्यों का अनुमोदन किया जायेगा।
- 5- चिन्हित कार्यों हेतु अध्यक्ष के निर्देश पर कार्यदायी संस्था द्वारा आगणन/प्राक्कलन तैयार कर समिति से अनुमोदित कराया जायेगा।
- 6- उपजिलाधिकारी/सदस्य सचिव की देख-रेख में विकास कार्यों का निष्पादन किया जायेगा। गठित आगणन/प्राक्कलन का जिलाधिकारी/अध्यक्ष के निर्देश पर जिला स्तर पर गठित तकनीक सैल (टी0ए0सी0) द्वारा परीक्षण कराया जायेगा।
- 7- जिलाधिकारी/अध्यक्ष स्तर पर उक्त कार्यवाही सम्पादन के उपरान्त कारपस फण्ड के ब्याज से प्राप्त धनराशि से भुगतान हेतु संस्तुति निदेशक, संस्कृति विभाग, उत्तराखण्ड, देहरादून को प्रेषित की जायेगी।
- 8- निदेशक, संस्कृति विभाग द्वारा सचिव, संस्कृति विभाग, उत्तराखण्ड शासन के अनुमोदनोपरान्त जिलाधिकारी, चम्पावत को भुगतान किया जायेगा।
- 9- निर्माण/विकास, सौन्दर्यीकरण आदि कार्यों का परीक्षण एवं गुणवत्ता आदि का उत्तरदायित्व जिलाधिकारी/अध्यक्ष का होगा। तदनुसार लेखा परीक्षा आदि की कार्यवाही भी सम्पादित करायी जायेगी।
- 10- कार्यों का सम्पादन कारपस फण्ड से प्राप्त ब्याज की धनराशि में से ही कराया जायेगा, मूल धनराशि यथावत् रहेगी। आगणन/प्रस्ताव प्रतिवर्ष प्राप्त ब्याज की धनराशि के अन्तर्गत स्मारक/स्थल की प्राथमिकता के आधार पर ही तैयार किया जाने का प्रयास किया जायेगा। यदि किन्ही कारणों से प्रस्ताव/आगणन टुकड़ों में नहीं बनाया जा सकता है, तो तदनुसार कार्यों का एकमुश्त प्रस्ताव/आगणन तैयार किया जायेगा, किन्तु धनराशि का भुगतान प्रतिवर्ष प्राप्त ब्याज के अन्तर्गत ही किया जायेगा।
- 11- कारपस फण्ड से प्राप्त ब्याज की धनराशि का व्यय उक्त छः स्मारकों/स्थलों पर ही की जायेगी, अन्य किसी मदों में नहीं किया जायेगा।
- 3- यह आदेश वित्त विभाग के अशासकीय संख्या -92(P)XXVII(3)/2014-15 दिनांक 30 जुलाई 2014 में प्राप्त उनकी सहमति से निर्गत किये जा रहे हैं।

भवदीय,

(डा उमाकान्त पंवार)  
सचिव



पृष्ठांकन संख्या-26 / VI / 2014-82(14)2014तददिनांक।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, उत्तराखण्ड देहरादून।
2. अपर मुख्य सचिव, वित्त विभाग उत्तराखण्ड शासन।
3. आयुक्त गढ़वाल मण्डल/कुमायूँ मण्डल, उत्तराखण्ड।
4. जिलाधिकारी, चम्पावत/अल्मोड़ा/पिथौरागढ़।
5. महानिदेशक सूचना विभाग /निदेशक पर्यटन विभाग उत्तराखण्ड।
6. वित्त व्यय नियंत्रण अनुभाग-3 उत्तराखण्ड शासन।
7. निजी सचिव, मा0 मुख्यमंत्री जी।
8. निजी सचिव, मा0 संस्कृति मंत्री जी।
9. निजी सचिव, मुख्य सचिव, उत्तराखण्ड शासन।
10. प्रभारी अधिकारी, एन0आई0सी0, उत्तराखण्ड सचिवालय देहरादून।
11. गार्ड फाईल।

आज्ञा से,

(प्रकाश चन्द्र भट्ट)  
उप सचिव